

पहला कॉलम

उत्तर भारत में गर्मी का प्रकोप जारी...

प्रयागराज में 45, गोरखपुर में 42 डिग्री पहुंचा पारा, गुजरात में मानसून रुका, मप्र में 3 दिन बाद पहुंचेगा

मानसून दरवाजे पर... हिटवेव से 472 की मौत

नई दिल्ली।

देश में एक तरफ मानसून की गतिविधियां बढ़ रही हैं, वहीं दूसरी तरफ उत्तर भारत में झुलसाने वाली गर्मी पड़ रही है। आगामी दिनों में भी इससे राहत मिलने की उम्मीद नहीं है। दिल्ली, सहित उत्तर प्रदेश के कुछ क्षेत्र और बिहार में भी कई जगहों पर तापमान 40 डिग्री सेल्सियस से अधिक बना हुआ है। मौसम विभाग की मानें तो फिलहाल गर्मी से राहत की कोई उम्मीद नहीं है। यूपी की गर्मी अब रिकॉर्ड तोड़ रही है। रविवार शाम 4 बजे प्रयागराज में 45, गोरखपुर में 42 डिग्री पारा पहुंच गया। यूपी में शनिवार को एक ही दिन में 3-4 लोगों

की मौत हो गई। अगर पूरे देश की बात करें तो इस साल अब तक हिटवेव से करीब 472 लोगों की मौत हो चुकी है। मौसम विभाग के अनुसार उत्तर प्रदेश में इन दिनों जबकि झारखंड, बिहार और पंजाब के कई हिस्सों में तापमान 44 से 47 डिग्री सेल्सियस के बीच बना हुआ है। अब रातों बेहद गर्म हो रही हैं। मौसम विभाग का कहना है कि 22 जून तक यूपी में मानसून आएगा। पूर्वार्ध के रास्ते मानसून यूपी में एंटी करेगा। अभी मानसून बिहार पहुंचा है। यूपी में एक दिन में 34 की मौत उत्तर प्रदेश में प्रचंड गर्मी से राहत नहीं

मिल रही है। प्रदेश के ज्यादातर हिस्से लू और गर्मी की चपेट में हैं। राज्य में अलग-अलग क्षेत्रों में गर्मी से 33 लोगों की मौत हो गई। कानपुर और बुंदेलखंड में गर्मी के चलते 20 लोगों की मौत हो गई। इनमें कानपुर में आठ, चित्रकूट में छह, महोबा में तीन और बांदा व हमीरपुर में एक-एक व्यक्ति की मौत हुई है। इसके अलावा वाराणसी और आसपास भी गर्मी से 14 लोगों की जान चली गई। इनमें वाराणसी में सात, बलिया में तीन, मिर्जापुर में दो और गाजीपुर व सोनभद्र में एक-एक की व्यक्ति की जान गई है। गर्मी को लेकर अलर्ट जारी भारतीय मौसम विज्ञान विभाग लगातार देश के अलग-अलग इलाकों में गर्मी को लेकर अलर्ट जारी कर रहा है। फिलहाल

जो अलर्ट जारी किया गया है वो चंडीगढ़, पंजाब और हरियाणा के मौसम को लेकर है। तापमान 43 से 47 डिग्री सेल्सियस तक जा सकता है। मौसम विभाग ने स्पष्ट तौर पर कहा है कि लोग दिन के समय बाहर न निकलें। सूती कपड़ों का इस्तेमाल करें। खुद को ढक कर रखें। पानी पीते रहें। कोई भी परेशानी हो तुरंत डॉक्टर को दिखाएं। यह काम हर साल मौसम विभाग करता है लेकिन इसका बावजूद लोग हीटवेव की चपेट में आ ही जाते हैं। मौसम विभाग के मुताबिक अगले सात दिनों तक मौसम इसी तरह रहेगा। पारा सिर चढ़कर बोलेगा। गर्मी होगी। अगर हम बात करें की हीटवेव की वजह से मरने वाले लोगों की तो साल 2015 से 2023 तक हीटवेव की वजह से कुल मिलाकर देश में 4057

लोग मारे गए हैं। अटक गया मानसून मध्य प्रदेश, राजस्थान में प्री-मानसून एक्टिविटी जारी है। वहीं, गुजरात में चार दिन पहले एंटी लेने के बाद मानसून रुक गया है। बीते दो दिनों में एमपी-राजस्थान के 10 जिलों में बारिश हुई। मौसम विभाग के मुताबिक, 10-14 जून के बाद से मानसून कमजोर हुआ है, जिसके चलते मध्यप्रदेश में मानसून में देरी हो रही है। मप्र और अन्य राज्यों में इसकी 18-19 जून तक एंटी होने की संभावना है। पश्चिम बंगाल समेत नॉर्थ-ईस्ट के राज्यों (नगालैंड, मणिपुर, मिजोरम, त्रिपुरा, असम, मेघालय, सिक्किम) में आज यानी 16 जून से 19 जून तक बारिश का रेड अलर्ट जारी किया गया है।

हैकिंग के आरोपों को चुनाव आयोग ने किया खारिज, कहा

ईवीएम किसी ओटीपी से अनलॉक नहीं होती

मुंबई। मुंबई पुलिस के शिवसेना शिंदे गुट के सांसद रविंद्र वायकर के रिश्तेदार के खिलाफ मामला दर्ज करने के बाद एक बार फिर ईवीएम को लेकर घमासान मच गया है। इस मुद्दे पर सत्ता पक्ष और विपक्षी दल के नेता आमने-सामने आ गए हैं। अब विपक्षी नेताओं के आरोपों पर इलेक्शन कमीशन ने प्रेस कॉन्फ्रेंस कर सफाई देते हुए सभी आरोपों को खारिज कर दिया है और कहा कि ईवीएम को अनलॉक करने के लिए कोई ओटीपी नहीं लगता है। रिटर्निंग ऑफिसर वंदना सूर्यवंशी ने मुंबई में ईवीएम पर मचे घमासान पर सफाई देते हुए कहा कि आज जो खबर आई उस को लेकर कुछ लोगों ने टवीट किए। ईवीएम को अनलॉक करने के लिए कोई ओटीपी नहीं लगता है। ईवीएम डिवाइस किसी से कनेक्ट नहीं रहता, अखबार द्वारा पूरी तरह से गलत खबर चलाई गई है। इस मामले में पुलिस की जांच के बाद हम इंटरनल जांच करेंगे कि नहीं यह आगे तय किया जाएगा। उन्होंने आगे कहा कि मैंने पेपर के रिपोर्टर को समझाने की कोशिश की थी। आईपीसी की धारा 505 और 499 के तहत उन्हें नोटिस भेजेंगे। गौरव को जो मोबाइल फोन की इजाजत दी गई थी वो उनका खुद का मोबाइल था। पुलिस की जांच के बाद हम इंटरनल जांच करेंगे कि नहीं यह आगे तय किया जाएगा।

जेडीयू नेता ने इंडी को दिखाया आईना... कर दी बोलती बंद

नई दिल्ली। नरेंद्र मोदी लगातार तीसरी बार देश के प्रधानमंत्री बन गए हैं। मोदी सरकार 3.0 की शपथ ग्रहण के बाद अब सभी की निगाह लोकसभा स्पीकर के चुनाव पर रुक गई है। ये चुनाव 26 जून को होगा। इस चुनाव को लेकर विपक्ष लगातार बीजेपी पर हमलावर दिख रहा है। विपक्ष ने एनडीए के सहयोगियों को कहा है कि उन्हें अपनी पार्टी के किसी सदस्य को लोकसभा का स्पीकर बनाना चाहिए। अगर बीजेपी का स्पीकर बनता है, तब वे उनकी पार्टी तोड़ने की कोशिश कर सकते हैं। इस पर अब जेडीयू प्रवक्ता के.सी. त्यागी ने विपक्ष पर पलटवार किया है। विपक्ष के आरोपों पर जेडीयू नेता त्यागी ने पलटवार कर कहा, स्पीकर का पद सदन का सबसे मर्यादित पद होता है, उस पद के लिए पहला हक सत्तापक्ष पार्टी का होता है। जो इंडी गठबंधन की मांग और उनके बयान आपत्तिजनक हैं। भाजपा या एनडीए गठबंधन का उस पद पर पहला हक है और हमारी पार्टी का मानना है कि भाजपा गठबंधन की बड़ी पार्टी है, इसकारण उसका अधिकार पहले है। हम 35 साल से एनडीए में हैं। एक बार भी ऐसा नहीं हुआ कि भाजपा ने जेडीयू को तोड़ने की कोशिश की हो।

धारावी की जमीन सरकारी विभागों को हस्तांतरित की जाएगी, इसका केवल पुनर्विकास करेगा अडानी समूह

मुंबई। करोड़ों रुपये की मुंबई की धारावी झुग्गी पुनर्विकास परियोजना में अडानी समूह को भूमि का हस्तांतरण शामिल नहीं है। सूत्रों के अनुसार, परियोजना में जमीन महाराष्ट्र सरकार के विभागों को हस्तांतरित की जाने वाली है। साथ ही अहमदाबाद गुप सिर्फ प्रोजेक्ट डेवलपर के तौर पर मकान बनाएगा और ये मकान उन्हीं विभागों को दिए जाएंगे। ये घर बाद में एशिया की सबसे बड़ी झुग्गी बस्ती के निवासियों को दिए जाएंगे। इस मामले में कांग्रेस की सांसद वर्षा गायकवाड़ ने जमीन हड़प्पे का आरोप लगाया है। इन आरोपों पर परियोजना से जुड़े सूत्रों ने कहा कि भूमि के भूखंडों को केवल राज्य सरकार के आवास विभाग के धारावी पुनर्विकास परियोजना/झुग्गी पुनर्वास प्राधिकरण (डीआरपी/एसआरए) को हस्तांतरित किया जाना है। अडानी समूह ने एक खुली अंतरराष्ट्रीय बोली में धारावी स्लम पुनर्विकास परियोजना जीती थी। समूह अपनी संयुक्त उद्यम कंपनी धारावी पुनर्विकास परियोजना प्राइवेट लिमिटेड के माध्यम से आवास और वाणिज्यिक स्थान बनाएगा और डीआरपी/एसआरए को सौंप देगा। परियोजना के बारे में गलतफहमियों को दूर करने की कोशिश करते हुए सूत्रों ने कहा कि निविदा के अनुसार, जमीन सरकार द्वारा निर्धारित दर पर डीआरपी/एसआरए को दी जाएगी। यदि डीआरपी/एसआरए को विकास अधिकार मिल गया है, तो राज्य सहायता समझौता निविदा दस्तावेज का हिस्सा है। इसमें स्पष्ट रूप से कहा गया है कि राज्य सरकार अपने स्वयं के डीआरपी/एसआरए विभाग को भूमि प्रदान करके परियोजना का समर्थन करेगी। रेलवे भूमि के आवंटन के मुद्दे पर, जहां धारावी निवासियों के पहले समूह के लिए पुनर्वास इकाई का निर्माण किया जाना है, सूत्रों ने कहा कि यह निविदा से पहले डीआरपी को दी गई थी, जिसके लिए डीआरपी/एसआरए ने प्रचलित राशि से 170 प्रतिशत अधिक प्रीमियम का भुगतान किया था। सूत्रों ने कहा कि ये आरोप गलत हैं कि धारावी के निवासियों को धारावी से बेदखल कर दिया जाएगा और बेघर कर दिया जाएगा। ये आरोप पूरी तरह से मनगढ़ंत हैं और लोगों में चिंता पैदा करने के लिए लगाए गए हैं। साथ ही 2022 के सरकारी आदेश में यह भी कहा गया है कि धारावी में सभी (पात्र या अपात्र) को घर दिया जाएगा। उन्होंने इस बात पर जोर दिया कि धारावी के किसी भी निवासी को डीआरपी/एसआरए योजना के तहत विस्थापित नहीं किया जाएगा। 1 जनवरी 2000 या उससे पहले के मकानों के धारक पुनर्वास के पात्र होंगे।

गंगा दशहरा पर लाखों श्रद्धालुओं ने संगम में लगाई डुबकी

प्रयागराज।

तापमान 46 डिग्री और आसमान से बरसती आग के बीच श्रद्धालुओं ने गंगा दशहरा पर पवित्र त्रिवेणी में स्नान कर श्री बड़े हनुमानजी मंदिर, भगवान शिव और भगवान श्रीराम जानकी मंदिर में दर्शन कर पूजन-अर्चन किया। सुबह से ही श्रद्धालुओं की भारी भीड़ एकत्र होने से संगम पहुंचने वाले मार्गों पर जाम की स्थिति बनी रही। गंगा दशहरा अर्थात् गंगा अवतरण दिवस के अवसर पर रविवार को लाखों श्रद्धालुओं ने गंगा यमुना और अदृश्य सरस्वती के संगम स्थल पर डुबकी लगा पुण्य अर्जित किया। सुबह से

श्रद्धालुओं के संगम तट आने का क्रम जारी हो गया था। चिलचिलाती धूप और 46 डिग्री तापमान की परवाह किए बिना श्रद्धालुओं ने संगम स्थल पहुंच पवित्र स्नान कर श्री बड़े हनुमानजी मंदिर, भगवान शिव और भगवान श्रीराम जानकी मंदिर में दर्शन कर पूजन अर्चन किया। संगम पहुंच रहे श्रद्धालुओं की भारी भीड़ के चलते अधिकांश मार्गों पर जाम की स्थिति बनी रही। जाम की स्थिति को देखते हुए जीटी जवाहर और अलोपी बाग से संगम की ओर वैकल्पिक मार्ग बनाया गया था, लेकिन वहां पर भी भीषण जाम का नजारा देखने को मिला। गंगा दशहरा पर संगम समेत राम घाट



पर गंगा आरती और अन्य धार्मिक आयोजन किए गए। रविवार सुबह से ही श्रद्धालुओं के संगम तट पहुंचने का जो मिलासिला शुरू हुआ वह देर तक जारी रहा। अन्य राज्यों के श्रद्धालु भी पहुंचे यहां संगम में पहुंचने वाले स्थानीय, जनपद के अलावा

बिहार, बंगाल, दक्षिण भारत, मध्य प्रदेश, छत्तीसगढ़ आदि राज्यों से भी श्रद्धालु पहुंचे और दर्शन पूजन कर पुण्य लाभ प्राप्त किया। भीषण गर्मी के बावजूद गंगा दशहरा पर लाखों श्रद्धालुओं ने संगम में आस्था की डुबकी लगा पुण्य लाभ कमाया है।

आतंकवाद को कुचलें, मददगारों को भी न बरखें

जम्मू-कश्मीर की सुरक्षा व्यवस्था को लेकर गृह मंत्री अमित शाह की बैठक, दिए निर्देश

नई दिल्ली।

गृह मंत्री अमित शाह दिल्ली में रविवार को जम्मू-कश्मीर की सुरक्षा व्यवस्था को लेकर मीटिंग की। इस दौरान उन्होंने अधिकारियों को निर्देश दिया कि आतंकवाद को कुचलें और आतंकियों को पकड़ करने वालों को भी सख्ती बरतें। शाह ने यह भी कहा कि जम्मू-कश्मीर में सभी तीर्थस्थलों और पर्यटन स्थलों पर सुरक्षा व्यवस्था और बढ़ाई जाए। 21 जून को योग दिवस के कार्यक्रम के लिए प्रधानमंत्री मोदी 20 जून को श्रीनगर जा रहे हैं। 29 जून से



अमरनाथ यात्रा भी शुरू हो रही है। इसे देखते हुए शाह ने अधिकारियों से यात्रा रूट और नेशनल हाईवे पर अतिरिक्त बलों की तैनाती करने कहा है।

अमरनाथ यात्रा की सुरक्षा पर रहा फोकस

मीटिंग के दौरान गृह मंत्री शाह का पूरा फोकस अमरनाथ यात्रा की सुरक्षा पर रहा। पिछले साल 4.28 लाख से ज्यादा तीर्थयात्री अमरनाथ यात्रा पर आए थे। इस बार यह आंकड़ा पांच लाख तक जा सकता है। यह कहा जा रहा है कि इस बार दिवस के कार्यक्रम के लिए दिए जा सकते हैं, ताकि उनकी असली लोकेशन का पता लगाया

जा सके। इसके अलावा सभी को 5 लाख रुपये का बीमा कवर दिया जा सकता है। सूत्रों ने कहा कि तीर्थयात्रियों को ले जाने वाले प्रत्येक जानवर के लिए 50 हजार का बीमा कवर भी होगा। शाह ने एयरपोर्ट और रेलवे स्टेशन से बेस कैम्प तक सभी तीर्थयात्रियों को सुरक्षा पर जोर दिया है।

यात्रा के लिए 500 कंपनियां तैनात होंगी

अमरनाथ यात्रा 29 जून से शुरू हो रही है। इस बार अमरनाथ यात्रा 52 दिन की होगी। यात्रा से पहले केंद्र ने जम्मू-कश्मीर में सुरक्षा बढ़ाने के लिए केंद्रीय सुरक्षाबलों की 500 कंपनियों को घाटी में तैनात करने का फैसला लिया है। सूत्रों के मुताबिक सीआरपीएफ, बीएसएफ, आईटीबीपी और सीआईएसएफ समेत केंद्रीय सशस्त्र सुरक्षा बल की 500 कंपनियों को अमरनाथ यात्रा के रूट पर तैनात किया जाएगा।

लोकसभा स्पीकर पद को लेकर राजनीतिक खींचतान

डिट्टी-स्पीकर पद नहीं मिला तो इंडिया स्पीकर का चुनाव लड़ेगा

विपक्ष को यह पद देने की परंपरा, पिछली लोकसभा में डिट्टी स्पीकर नहीं था

नई दिल्ली। 18वीं लोकसभा का पहला सत्र अगले हफ्ते यानी 24 जून से शुरू होने वाला है। यह सत्र 9 दिन यानी 3 जुलाई तक चलेगा। 26 जून से लोकसभा स्पीकर के चुनाव की प्रक्रिया शुरू होगी। ऐसी खबरें हैं कि भाजपा ओम बिड़ला को दूसरी बार स्पीकर बना सकती है, वहीं चंद्रबाबू नायडू की टीडीपी और नीतीश कुमार की जदयू स्पीकर पद मांग रही हैं। इधर विपक्षी खेमा इंडिया गुट भी लोकसभा में मजबूत स्थिति में है। ऐसे में उसे उम्मीद है कि डिट्टी स्पीकर पद विपक्ष के किसी सांसद को मिलेगा। हालांकि सूत्रों ने बताया है कि अगर विपक्ष के सांसद को डिट्टी स्पीकर पद नहीं मिलता है तो विपक्षी खेमा स्पीकर पद के लिए अपना उम्मीदवार उतारेगा। डिट्टी स्पीकर का पद विपक्ष को देने की परम्परा रही है। 16वीं लोकसभा में एनडीए में शामिल रहे अन्नाराम मुकुंद के थंबीदुई को यह पद दिया गया था। जबकि, 17वीं

लोकसभा में किसी को भी डिट्टी स्पीकर नहीं बनाया गया था।

अहम होता है स्पीकर और डिट्टी स्पीकर का पद

स्पीकर का पद सत्ताधारी पार्टी या गठबंधन की ताकत का प्रतीक होता है। वहीं लोकसभा के कामकाज पर स्पीकर का ही कंट्रोल होता है। संविधान में स्पीकर के साथ डिट्टी स्पीकर के चुनाव का भी प्रावधान है, जो स्पीकर की गैर-मौजूदगी में उसकी ड्यूटी पूरी करता है। माना जा रहा है कि ओम बिड़ला को स्पीकर बनाने के साथ भाजपा की आंध्र प्रदेश अध्यक्ष डी. पुरदेश्वरी को लोकसभा उपाध्यक्ष बनाया जा सकता है। पुरदेश्वरी को चंद्रबाबू नायडू की पत्नी नारा भुवनेश्वरी की बहन हैं। उन्होंने नायडू का उस वक्त समर्थन किया था, जब उनकी अपने ससुर एनटी रामाराव का तख्तापलट करने पर आलोचना हो रही थी। ऐसे में उन्हें डिट्टी स्पीकर बनाया जाता है तो नायडू पर सॉफ्ट प्रेशर रहेगा। उनकी पार्टी पुरदेश्वरी का विरोध नहीं कर पाएगी।

अखिलेश यादव ने ग्रामीण क्षेत्रों में शहरी बिजली दरों को जनता की कमर तोड़ने की साजिश करार दिया

लखनऊ।

उत्तरप्रदेश पावर कारपोरेशन लिमिटेड ने ग्रामीण आपूर्ति फीडों को शहरी फीड में बदलकर नगरीय दर से बिलिंग कराये जाने का आदेश जारी किया है। समाजवादी पार्टी (सपा) के अध्यक्ष अखिलेश यादव ने इसे जनता की कमर तोड़ने की साजिश करार दिया है। दूसरी ओर, उत्तर प्रदेश राज्य विद्युत उपभोक्ता परिषद ने मंगलवार

को इस मामले पर विद्युत नियामक आयोग में पावर कारपोरेशन निदेशक मंडल के खिलाफ अवमानना याचिका दाखिल करने और इस मामले को मुख्यमंत्री योगी आदित्यनाथ के संज्ञान में लाने का फैसला किया है। सपा प्रमुख अखिलेश यादव ने कहा कि लोकसभा चुनाव में अपनी हार से बौखलाई भारतीय जनता पार्टी (भाजपा) की सरकार को अधिकार भी अधिग्रहित कर लिया है? राज्य के ग्रामीण इलाकों को मिलने वाली बिजली को महंगी

करने की साजिश के तहत ग्रामीण फीड को शहरी फीड में बदलने से उपभोक्ताओं को दो रुपये प्रति यूनिट बिजली महंगी मिलेगी। इस फैसले से करीब दो करोड़ 85 लाख उपभोक्ता प्रभावित होंगे। उन्होंने कहा, ग्रामीण इलाकों में घरेलू उपभोक्ताओं को 3.35 रुपये यूनिट की दर से बिजली की कीमत चुकानी होती है। अगर पावर कारपोरेशन का निर्णय लागू हो गया तो ग्रामीण क्षेत्र के उपभोक्ताओं को भी शहरी इलाकों की तरह साढ़े

पांच रुपये प्रति यूनिट के हिसाब से चुकाना होगा। जनता के साथ यह धोखा है। दरअसल, उत्तर प्रदेश पावर कारपोरेशन लिमिटेड के निदेशक मंडल ने शुक्रवार को विद्युत आपूर्ति के आधार पर ग्रामीण फीड को शहरी फीड में तब्दील करके नगरीय दर पर बिलिंग करने का आदेश दिया था। हालांकि, अभी यह लागू नहीं किया गया है। उत्तर प्रदेश राज्य विद्युत उपभोक्ता परिषद ने इस आदेश को असंवैधानिक बताया है इसके

खिलाफ विद्युत नियामक आयोग में याचिका दाखल करने का फैसला किया है। परिषद के अध्यक्ष अवधेश कुमार वर्मा ने एक बयान में कहा कि निदेशक मंडल द्वारा पारित आदेश पूरी तरह गलत और अस्वैधानिक है। उपभोक्ता परिषद मंगलवार को इस मामले पर विद्युत नियामक आयोग में अवमानना याचिका लगाएगा और इस पूरे मामले के बारे में प्रदेश के मुख्यमंत्री योगी आदित्यनाथ के संज्ञान में भी लाया जाएगा।

झीलों की नगरी उदयपुर से लगभग 80 किलोमीटर झाड़ौल तहसील में आवारगढ़ की पहाड़ियों पर शिवजी का एक प्राचीन मंदिर स्थित है जो की कमलनाथ महादेव के नाम से प्रसिद्ध है। पुराणों के अनुसार इस मंदिर की स्थापना स्वयं लंकापति रावण ने की थी। यही वह स्थान है जहां रावण ने अपना शीश भगवान शिव को अग्निकुंड में समर्पित कर दिया था जिससे प्रसन्न होकर भगवान शिव ने रावण की नाभि में अमृत कुण्ड स्थापित किया था। इस स्थान की सबसे बड़ी विशेषता यह है की यहां भगवान शिव से पहले रावण की पूजा की जाती है क्योंकि मान्यता है की शिव से पहले यदि रावण की पूजा नहीं की जाए तो सारी पूजा व्यर्थ जाती है।



कमलनाथ महादेव

यहां शिव से पहले की जाती है रावण की पूजा

पुराणों में वर्णित कमलनाथ महादेव की कथा-

एक बार लंकापति रावण भगवान शंकर को प्रसन्न करने के लिए कैलाश पर्वत पर पहुंचे और तपस्या करने लगे, उसके कठोर तप से प्रसन्न हो भगवान शिव ने रावण से वरदान मांगने को कहा। रावण ने भगवान शिव से लंका चलने का वरदान मांग डाला। भगवान शिव लिंग के रूप में उसके साथ जाने को तैयार हो गए, उन्होंने रावण को एक शिव लिंग दिया और यह शर्त रखी कि यदि लंका पहुंचने से पहले तुमने शिव लिंग को धरती पर कहीं भी रखा तो मैं वहीं स्थापित हो जाऊंगा। कैलाश पर्वत से लंका का रास्ता काफी लम्बा था, रास्ते में रावण को थकावट महसूस हुई और वह आराम करने के लिए एक स्थान पर रुक गया। और ना चाहते हुए भी शिव लिंग को धरती पर रखना पड़ा।

आराम करने के बाद रावण ने शिव लिंग उठाना चाहा लेकिन वह टस से मस ना हुआ, तब रावण को अपनी गलती का एहसास हुआ और पश्चाताप करने के लिए वह वहीं पर पुनः तपस्या करने लगे। वो दिन में एक बार भगवान शिव का सौ कमल के फूलों के साथ पूजन करते थे। ऐसा करते-करते रावण को साढ़े बारह साल बीत गए। उधर जब ब्रह्मा जी को लगा कि रावण की तपस्या सफल होने वाली है तो उन्होंने उसकी तपस्या विफल करने के उद्देश्य से एक दिन पूजा के वक्त एक कमल का पुष्प चुरा लिया। उधर जब पूजा करते वक्त एक पुष्प कम पड़ा तो रावण ने अपना एक शीश काटकर भगवान शिव को अग्नि कुण्ड में समर्पित कर दिया। भगवान शिव रावण की इस कठोर भक्ति से फिर प्रसन्न हुए और वरदान स्वरूप उसकी नाभि में अमृत कुण्ड की स्थापना कर दी। साथ ही इस स्थान को कमलनाथ महादेव के नाम से घोषित कर दिया।

पहाड़ी पर मंदिर तक जाने के लिए आप नीचे स्थित शनि महाराज के मंदिर तक तो अपना साधन लेके जा सकते हैं पर आगे का 2



किलोमीटर का सफर पैदल ही पूरा करना पड़ता है। इसी जगह पर भगवान राम ने भी अपने वनवास का कुछ समय बिताया था।

ऐतिहासिक महत्व भी है आवारगढ़ की पहाड़ियों का-
झालौड़ झाला राजाओं की जागीर था। इसी झालौड़ से

15 किलोमीटर की दूरी पर आवारगढ़ की पहाड़ियों पर एक किला आज भी मौजूद है इसे महाराण प्रताप के दादा के दादा महाराणा ने बनवाया था यह आवारगढ़ के किले के प्रसिद्ध है। जब मुगल शासक अकबर ने चित्तौड़ पर आक्रमण किया था, तब आवारगढ़ का किला ही चित्तौड़ की सेनाओं के लिए सुरक्षित स्थान था। सन 1576 में महाराणा प्रताप और अकबर की सेनाओं के मध्य हल्दी घाटी का संग्राम हुआ था। हल्दी घाटी के समर में घायल सैनिकों को आवारगढ़ के इसी किले में उपचार के लिए लाया जाता था। इसी हल्दीघाटी के युद्ध में महान झाला वीर मान सिंह ने अपना बलिदान देकर महाराणा प्रताप के प्राण बचाये थे।

झालौड़ में सर्वप्रथम यही होता है होलिका दहन-

हल्दी घाटी के युद्ध के पश्चात झालौल जागीर में स्थित पहाड़ी पर जहाँ आवारगढ़ का किला स्थित है, वहीं पर सन 1577 में महाराणा प्रताप ने होली जलाई थी। उसी समय से समस्त झालौड़ में सर्वप्रथम इसी जगह होलिका दहन होता है। आज भी प्रतिवर्ष महाराण प्रताप के अनुयायी झालौड़ के लोग होली के अवसर पर पहाड़ी पर एकत्र होते हैं जहाँ कमलनाथ महादेव मंदिर के पुजारी होलिका दहन करते हैं।

इसके बाद ही समस्त झालौड़ क्षेत्र में होलिका दहन किया जाता है। झालौल के लोगों की होली देश के अन्य लोगों को प्रेरणा देती है, कि कैसे हम अपने त्योहारों को मानते हुए अपने देश के गौरवशाली अतीत को याद रख सकते हैं।

मंदिर में क्यों बजाई जाती है घंटी ?

मंदिर के प्रवेश द्वार पर पुरातन काल से ही घंटी अथवा घड़ियाल लगाने की परंपरा है। मान्यता है की जिन स्थानों पर घंटी बजने की आवाज यथाक्रम आती रहती है, वहां का परिवेश हमेशा साफ-सुथरा, धार्मिक और पावन बना रहता है। इससे नकारात्मक शक्तियों पर प्रतिबंध लग जाता है और सकारात्मकता के द्वार खुल जाते हैं। सुख समृद्धि के रास्ते प्रशस्त होते हैं।

स्कंद पुराण के मतानुसार मंदिर में प्रवेश करते ही घंटी बजाने से सौ जन्मों के पाप खत्म हो जाते हैं। जब सृष्टि का आरंभ हुआ तब जो नाद था, घंटी या घड़ियाल की ध्वनि से वही नाद निकलता है। इसी नाद को आकार के पदाघात से भी जाग्रत हुआ माना जाता है। सर्वप्रथम धार्मिक स्थानों में घंटी लगाने का आरंभ जैन और हिन्दू मंदिरों से हुआ तत्पश्चात बौद्ध धर्म और फिर ईसाई धर्म ने इस परंपरा को अपनाया।




मंदिरों में घंटी लगाए जाने के पीछे धार्मिक ही नहीं वैज्ञानिक आधार भी हैं। घंटी बजाने पर वातावरण में कंपन उत्पन्न होती है। जोकि काफी दूर तक जाती है। इस कंपन से उत्पन्न होने वाली ध्वनि संपूर्ण क्षेत्र में आने वाले जीवाणु, विषाणु और सूक्ष्म जीवों को नष्ट कर देती है जिससे आसपास का वायुमंडल सात्विक हो जाता है।

जिन धार्मिक स्थानों में प्रतिदिन घंटी बजती है उन्हें जाग्रत देव मंदिर कहा जाता है। देवताओं को जाग्रत करने का माध्यम है घंटाध्वनि। प्रवेश द्वार के घंटे दर्शनार्थियों को सूचना देते हैं कि पूजा-आरती का समय हो गया है।

मंदिर के प्रवेश द्वार पर घंटी बजाने से भगवान का आशीर्वाद और लक्ष्मी की प्राप्ति होती है। अतः घर में देवालय बनाए तो घंटी अवश्य लगवाए मंदिरों में, घरों में, पूजा पाठ, प्रवचन में घंटानाद होते रहना चाहिए ताकि चारों ओर शुभता का संचार होता रहे।

पूजा-पाठ

किए बिना भी किया जा सकता है दुखों का नाश



देव पूजा की अनेक सर्वोत्तम, सर्वसुलभ एवं सरल विधियां शास्त्रों में उपलब्ध हैं। इनमें से जो भी सहज प्रतीत हो उसे चुनें। जिनके पास समय कम है अथवा कर्मकांडों में मन नहीं रमता तो उपासना की, ध्यान की, पूजा की इस सबसे सरल विधि का अनुपालन करें।

पूजा घर को परिवार के सभी सदस्यों की शरण स्थली बनाएं, एक जगह जहां शांति और सूकून हो जहां वे भगवान से जुड़ सकें एवं अपनी प्रार्थना और व्यावहारिक जरूरतों को समर्पित कर सकें। एक आम व्यक्ति द्वारा की गई पूजा आत्मार्थ पूजा कहलाती है एवं उसे एक व्यक्तिगत पूजा अनुष्ठान माना जाता है जबकि जनमानस हेतु पुजारी द्वारा मंदिर में की गई पूजा परार्थ पूजा कहलाती है।

आज के भागदौड़ भरे जीवन में यदि आपके पास पाठ-पूजा का अधिक समय नहीं है लेकिन अपनी धार्मिक परंपराओं के प्रति आपकी विशेष श्रद्धा है तो निम्न मंत्र का उच्चारण करते हुए देवी देवताओं की प्रतिमाओं का दर्शन करें। इस मंत्र का जाप आपकी सभी प्रकार के दुखों से रक्षा करेगा।

सर्वे भवन्तु सुखिनः सर्वे संतु निरामयाः।
सर्वे भद्राणि पश्यंतु मा कश्चिद् दुःखं भाग्भवेत्।।
अर्थात्- समस्त जन सुखी हों, स्वस्थ हों, शुभ व मंगल को देखें और कोई भी दुःख का सामना न करें।
ध्यान रखें कि आपसे किसी का अहित न हो और आप सभी अधार्मिक कृत्यों से खुद को दूर रखें।

आखिर क्यों शिव और शक्ति से जुड़े हैं सभी शक्तिपीठ मंदिर ?

असल में नारायण देव ही है। चौथा मंदिर मचकूद महादेव मंदिर ज्वाला जी रोड पर डलियरा चौक से बाएं होकर आगे एक कीलोमीटर दूरी पर पुली आती है पुली से बाएं हाथ होकर पांच कीलोमीटर की दूरी पर मचकूद महादेव मंदिर आया। मान्यता है कि जो भक्त इन चारों मंदिरों के दर्शन करने के उपरांत माता चिंतपूर्णी के दर्शन करेगा उसकी सभी मनोकामनाएं पूर्ण होंगी।

हिमाचल प्रदेश की वादियों में स्थित ये मंदिर बेहद ही

खूबसूरत हैं। हसीन वादियों के बीच समुद्र स्तर से ऊपर 940 मीटर (लगभग 3000 फीट) की ऊंचाई पर चिंतपूर्णी मंदिर स्थित है। मंदिर ऊना जिले के हिल स्टेशन भरवाई से मात्र 3 किलोमीटर की दूरी पर है। यहां पहुंचने के लिए पंजाब के होशियारपुर शहर से बसें मिल जाती हैं। पंजाब के होशियारपुर रेलवे स्टेशन से 36 मील की दूरी पर है। वैसे यहां पठानकोट जोगिंदर नगर रेल मार्ग से पहुंचा जा सकता है। निकटम रेलवे स्टेशन ज्वालामुखी रोड है जो यहां से 21 किलोमीटर की दूरी पर है।



भारत में आदिशक्ति के कुल 51 शक्तिपीठ हैं। सभी शक्तिपीठ मंदिर शिव और शक्ति से जुड़े हुए हैं। कहा जाता है कि माता सती ने जब अपने शरीर को अग्नि में भस्म कर दिया था भगवान शिव उनके मृतक शरीर को कंधे पर उठा कर अलग-अलग स्थानों पर गए जहां जहां माता सती के अंग गिरे वहां शक्तिपीठ मंदिर की स्थापना हुई जिनमें से एक है माता चिंतपूर्णी शक्तिपीठ। कहा जाता है कि यहां पर माता सती के चरण गिरे इसलिए इस जगह को माता चिंतपूर्णी या छिन्नमस्तिका के नाम से जाना जाता है। यह मंदिर सोला सिहरी श्रेणी की पहाड़ी पर है।

चिंतपूर्णी चालीसा में लिखा है की माता चिंतपूर्णी चार शिवलिंग में घिरी हुई हैं जिसकी बहुत कम लोगों को जानकारी है। इन में से एक मंदिर शिववाड़ी जो गंगोत्री के पास है बहुत प्रसिद्ध है दूसरा मंदिर कालेश्वर धाम जोकि अम्ब में पड़ता है। सतलुज दरिया बनने के समय यह दो मंदिर अलोप हो गए थे। जोकि बहुत खोज करने के उपरांत मिले।

तीसरा मंदिर जिसकी लोगों को जानकारी नहीं है। वो मंदिर है नारायण देव मंदिर ज्वाला जी रोड पर डेरा चौक से हरिपुर रोड पर बीस किलोमीटर की दूरी पर कासब मंदिर के नाम से प्रसिद्ध है। जोकि

भारत-चीन के बीच तलखी, इलेक्ट्रॉनिक्स कंपनियों को हो रहा अरबों का नुकसान - गहन जांच के चलते चीनी कंपनियों ने निवेश किया बंद, सप्लाई चेन में आ रही अड़चन

नई दिल्ली। (एजेंसी)

भारत और चीन में कई सालों से सीमा विवाद चल रहा है इसको लेकर कई बार दोनों देशों की सेनाओं में झड़प की खबरें भी सामने आती रही हैं। अब चीन से चल रहा विवाद का असर भारत की इलेक्ट्रॉनिक्स मैन्युफैक्चरिंग कंपनियों पर पड़ रहा है। इन कंपनियों को पिछले चार मंथों में करीब 15 अरब रुपए का नुकसान उठाना पड़ा है। एक रिपोर्ट के मुताबिक चीन के साथ जारी तनाव भारत की इलेक्ट्रॉनिक्स मैन्युफैक्चरिंग कंपनियों को महंगा साबित हो रहा है। दोनों देशों के बीच तनाव के चलते पिछले चार साल में भारतीय इलेक्ट्रॉनिक्स कंपनियों को 15 अरब डॉलर का प्रॉडक्शन नुकसान हुआ है इसके साथ ही करीब एक लाख नौकरियों का मौका खो

दिया है। चीन के नागरिकों को वीजा जारी करने में देरी और भारत में काम कर रही चीनी कंपनियों की जांच के बीच ऐसा हुआ है। मंत्रालयों को भेजे गए ज्ञापन में इलेक्ट्रॉनिक्स मैन्युफैक्चरिंग कंपनी ने कहा कि भारत ने दो अरब डॉलर के वैल्यू एडिशन नुकसान के अलावा दस अरब डॉलर का निर्यात अवसर भी खो दिया है। रिपोर्ट में कंपनी के लोगों के मुताबिक कहा गया है कि चीनी अधिकारियों के करीब पांच हजार वीजा आवेदन सरकार की मंजूरी का इंतजार कर रहे हैं। इससे देश में इलेक्ट्रॉनिक्स मैन्युफैक्चरिंग कंपनी की विस्तार योजनाओं में बाधा आ रही है। यह स्थिति तब है जब सरकार ने दस दिन में बिजनेस वीजा आवेदनों को मंजूरी देने के लिए एक व्यवस्था बनाई हुई है।

लॉबी ग्रुप ने केंद्र सरकार से चीनी अधिकारियों के लिए वीजा मंजूरी में तेजी लाने का अनुरोध किया है। इसमें एक महीने से ज्यादा समय लग रहा है। कंपनी के जानकारों का कहना है कि चीनी अधिकारियों की जरूरत टेक और स्क्रिल का ट्रांसफर, मैन्युफैक्चरिंग यूनित्स की स्थापना और कमीशनिंग, एफिशियसी प्रोसेसेजिंग की स्थापना और मेंटेनेंस के लिए है। चीनी की उन कंपनियों के अधिकारियों के वीजा आवेदन भी लंबित हैं, जिन्हें स्थानीय कंपनियों के साथ पार्टनरशिप में यहां मैन्युफैक्चरिंग बेस बनाने के लिए बुलाया गया है। आईसीईए ने कहा कि हमारी घरेलू मूल्य संवर्धन (डीवीए) योजना पर असर पड़ा है। जब मोबाइल के लिए पीएलआई योजना शुरू की गई थी, तो उम्मीद थी कि आपूर्ति श्रृंखला चीन से हट जाएगी लेकिन इस गतिरोध के कारण सप्लाई चेन के

ट्रांसफर में भारी गिरावट आई है। यह एसोसिएशन ऐपल, ओपेनो, वीवो, डिविसन टेक्नोलॉजीज और लावा जैसे टॉप मोबाइल ब्रांड्स और मैन्युफैक्चरर्स का प्रतिनिधित्व करता है। आईसीईए का अनुमान है कि अगर भारत और चीन के बीच बिजनेस एक्टिविटीज सामान्य होती तो भारतीय कंपनियों का वैल्यू एडिशन वर्तमान में 18 फीसदी से बढ़कर 23 फीसदी तक पहुंच जाता। इससे घरेलू मोबाइल फोन इंडोसिस्टम में सालाना 15,000 करोड़ रुपए का अतिरिक्त डीवीए कंट्रीव्यूशन होता। आईसीईए के चेयरमैन पंकज मोहंनू ने कहा कि हमें उम्मीद है कि एक संतुलित समाधान निकलेगा। इससे उद्योग की चिंताएं दूर होंगी और साथ ही राष्ट्रीय सुरक्षा हितों में संतुलन बना रहेगा। उन्होंने कहा कि भारत ने अपने नुकसान

की भरपाई कर ली है और वह अधिक प्रतिस्पर्धी बन गया है। फिर भी भारत को वियतनाम, मलेशिया और मैक्सिको जैसे देशों के मुकाबले नए प्रकार का नुकसान उठाना पड़ रहा है, जिनकी चीन से पूर्वी, प्रौद्योगिकी और कौशल तक फी एक्ससेस का फायदा मिल रहा है। उद्योग के लोगों का कहना है कि 2020 से भारत-चीन रिश्तों में आई तलखी के कारण चीनी कंपनियों की गहरी जांच हो रही है। इस कारण इन कंपनियों ने भारत में निवेश करना बंद कर दिया है। इससे सप्लाई चेन के विकास में अड़चन आ रहा है। अगर ये कंपनियां भारत छोड़ने का फैसला करती हैं, तो इससे प्रॉडक्ट्स और सर्विसेज की उपलब्धता पर बड़ा असर पड़ेगा, रोजगार खत्म होगा और बड़ी संख्या में मैन्युफैक्चरिंग यूनित्स बंद हो जाएंगी।



संक्षिप्त समाचार

अंडमान एवं निकोबार द्वीप समूह को गोताखोरी स्थल बनाने में जुटें : विश्वेदर

पोर्ट ब्लेयर। अंडमान एवं निकोबार द्वीपसमूह का पर्यटन विभाग द्वीपसमूह को शीर्ष गोताखोरी स्थल के रूप में प्रदर्शित करने के एक प्रयास के तहत पानी के अंदर गिनीज वर्ल्ड रिकॉर्ड को लेकर कोशिश में जुटा है। इसके बारे में अधिकारियों ने बताया कि उप राज्यपाल एडमिरल (सेवानिवृत्त) डी के जोशी ने योजना को मूर्त रूप देने के लिए संबंधित अधिकारियों और अन्य हितधारकों के साथ चर्चा शुरू कर दी है। पोर्ट ब्लेयर के सूचना, प्रचार और पर्यटन निदेशालय कार्यालय (आईपीएंडटी) के सचिव विश्वेदर ने कहा, "यह स्थान सुंदर समुद्र तटों, ज्वालामुखीय वर्षावन और पहाड़ों से घिरा हुआ है और मुझे लगता है कि यह रोमांच को बढ़ाने के लिए एक आदर्श स्थान है। उन्होंने कहा, "इस कवायद का उद्देश्य अंडमान और निकोबार द्वीप समूह को वैश्विक गोताखोरी स्थल की सूची में शामिल करना और पर्यटन को बढ़ावा देना है। बंदरगाह और समुद्र तट की गतिविधियों के अलावा, गोताखोरी के क्षेत्र को लोकप्रिय बनाने और इस हिंद महासागर क्षेत्र में गोताखोरी और साहसिक पर्यटन के लिए अद्वितीय अवसरों को उजागर करने का प्रयास किया जाएगा।" अधिकारी ने बताया कि आईपीएंडटी इस क्षेत्र में सभी पिछले गिनीज वर्ल्ड रिकॉर्ड का अध्ययन कर रहा है, जिससे आवेदन करने से पहले श्रेणियों को अंतिम रूप दिया जा सके। पूरी कवायद की गिनती कमांडर इन चीफ अंडमान और निकोबार कमान (सीआईएनएसएन) एयर मार्शल साजू बालकृष्ण करने वाले है। विश्वेदर ने कहा, "हमारे पास दुनिया के सर्वश्रेष्ठ स्क्वा स्थल में से एक है... मैं साहसिक उत्साही लोगों और उन लोगों से अनुरोध करना चाहूंगा, जो जोखिम लेने में विश्वास करते हैं कि वे अधिक गहराई में गोता लगाने के लिए अंडमान और निकोबार द्वीप समूह की यात्रा करें।

विस्फोटक निर्माण इकाई धमाके मामले में आखिरी घायल की हुई मौत

नागपुर। महाराष्ट्र के नागपुर जिले में एक विस्फोटक निर्माण इकाई में हुए धमाके में घायल आखिरी व्यक्ति की भी मौत होने से मृतकों की संख्या बढ़कर नौ हो गई है। अधिकारियों ने रविवार को इसकी जानकारी दी। अस्पताल के निदेशक डॉ.पिनाक डंडे ने बताया कि धमाके में बुरी तरह से झुलस चुके प्रेमोद चव्हेर की मौत हो गई। यह धमाका गुरुवार दोपहर करीब एक बजे शहर से लगभग 25 किलोमीटर दूर धमना गांव स्थित 'चामुंडी एक्सप्लोसिव्स प्राइवेट लिमिटेड' में हुआ। घटना में घायल नौ लोगों को शहर के दो निजी अस्पतालों में भर्ती कराया गया। इसमें से छह की गुरुवार को उपचार के दौरान मौत हो गई, जबकि तीन अन्य ने पिछले दो दिनों में दम तोड़ दिया। मृतकों में छह महिलाएं शामिल हैं। पुलिस के अनुसार, विस्फोट के समय ज्यादातर पीड़ित कारखाने की पैकेजिंग इकाई में कार्य कर रहे थे। पुलिस ने कारखाने के निदेशक जय शिवशंकर खेमका (49) और प्रबंधक सागर देशमुख को गिरफ्तार किया था।

शूटिंग से समय निकाल स्कूल पहुंची सनी लियोनी



बेंगलुरु। बॉलीवुड अभिनेत्री सनी लियोनी कर्नाटक में अपने अपकॉमिंग प्रोजेक्ट की शूटिंग में काफी बिजी हैं। हाल में उन्होंने शूटिंग से वक्त निकालकर कब्बाली नामक एक छोटे से गांव के स्कूल का दौरा किया। इसकी फोटोज और वीडियो सोशल मीडिया पर जमकर वायरल हो रहे हैं। वीडियो में सनी के स्कूल पहुंचने पर छात्र उनसे मिलने के लिए काफी एक्साइटेड हो जाते हैं। अभिनेत्री स्कूल के क्लास रूम में जाती हैं, गैम्स खेलती हैं और स्टूडेंट्स के साथ तस्वीरें क्लिक कराती हैं। सनी ने हाल में तमिल फिल्म 'कोटेशन गैंग' का फर्स्ट लुक जारी किया, इसमें ग्लैमरस अवतार को छोड़ वह एक ग्रामीण माफिया सदस्य की भूमिका में नजर आ रही हैं। इस पोस्टर में उन्होंने अभिनेता जैकी श्राफ की गर्दन पकड़ी हुई है। इस फिल्म में जैकी श्राफ के अलावा 'द फैमिली मैन्' फेम प्रियामणि की लीड रोल में हैं। सनी के पास लेखक अनुराग कश्यप की 'कैनेडी' भी है। इस फिल्म का प्रीमियर पिछले साल कान फिल्म फेस्टिवल में हुआ था और जल्द ही सिनेमाघरों में रिलीज किया जाएगा। इसके अलावा, वह हिमेश रेश्मिया और प्रद्युम्ना के साथ एक अनटाइटल फिल्म पर भी काम कर रही हैं। उनके अपकॉमिंग मलयालम प्रोजेक्ट पर काम चल रहा है।

ईवीएम एक ब्लैक बॉक्स की तरह

-एलन मस्क के बाद राहुल गांधी ने उठाया ईवीएम पर सवाल

नई दिल्ली। (एजेंसी)

लोकसभा चुनाव परिणाम आने के बाद फिर ईवीएम का जिज्जा जाग उठा है। दरअसल विदेश में भी ईवीएम के द्वारा चुनाव की पारदर्शिता पर सवाल खड़े हो रहे हैं। इस लेकर कांग्रेस नेता राहुल गांधी ने भी ईवीएम के जरिए हो रहे चुनाव पर तंज कस दिया है।

राहुल गांधी ने कहा कि भारत में ईवीएम एक ब्लैक बॉक्स की तरह है, जिसकी जांच करने की अनुमति किसी को भी नहीं है। कांग्रेस नेता ने कहा कि जब हमारे देश की चुनावी प्रक्रिया के पारदर्शिता पर गंभीर सवाल खड़े हो रहे हैं। जब संस्थाओं में जवाबदेही की कमी होती है, तब लोकतंत्र एक दिखावा बनाता है, और धोखाधड़ी का शिकार हो जाता है। इतना ही नहीं राहुल गांधी ने कुछ मीडिया रिपोर्ट्स को टैग किया, जिसमें दावा किया गया है कि मुंबई के उत्तर-पश्चिम लोकसभा सीट से मात्र 48 वोटों से चुनाव जीतने वाले शिवसेना उम्मीदवार के एक रिश्तेदार के पास एक फोन था, जिससे ईवीएम

अनलॉक हो जाता है। राहुल गांधी ने टैक्सा और सोशल मीडिया साइट्स एक्स के सीईओ एलन मस्क के उस पोस्ट को भी टैग किया, जिसमें मस्क ने लिखा है कि हमें इलेक्ट्रॉनिक वोटिंग मशीनों को खत्म करना चाहिए, क्योंकि इस इंशान या एआईई के जरिए हैक किए जाने की संभावना कम है, लेकिन फिर भी बहुत अधिक है। इतना ही नहीं राहुल गांधी ने दल पिछले कुछ समय से ईवीएम को लेकर चिंता जाहिर कर रहे हैं, उन्होंने वीवीपैट पत्रियों की 100 प्रतिशत गणना की मांग की थी, जिसकी अनुमति नहीं दी गई। वहीं हलिया में खत्म हुए लोकसभा चुनाव में ईवीएम के जरिए जहां 64 करोड़ से ज्यादा लोगों ने मतदान किया, इसमें 31 करोड़ से ज्यादा महिलाओं ने मतदान किया है। इन आंकड़ों पर खुशी जताकर भारतीय चुनाव आयोग के मुख्य चुनाव आयुक्त ने कहा था कि भारत ने लोकसभा चुनाव में विश्व रिकॉर्ड बनाया है। यह आंकड़ा जी-7 देशों के मतदाताओं का 1.5 गुना और यूरोपीय संघ के 27 देशों के मतदाताओं का 2.5 गुना है।

पूर्व एमएलसी हाजी इकबाल की 4440 करोड़ रुपये की संपत्ति कुर्क

फरार चल रहा इकबाल, बेटे जेल में

नई दिल्ली। (एजेंसी)

उत्तर प्रदेश के सहारनपुर में स्थित ग्लोबल यूनिवर्सिटी को जब्त किया जा चुका है। यह यूनिवर्सिटी 121 एकड़ में है, इसकी जमीन और बिल्डिंग की कीमत 4440 करोड़ रुपये है। यह अब्दुल वाहिद एजुकेशनल व चैरिटेबल ट्रस्ट के नाम पर है। अवैध खनन केस के मामले में ईडी ने कुर्क कर लिया है। ईडी ने लिखा है कि यह ट्रस्ट पूर्व एमएलसी मोहम्मद इकबाल व उनके परिवार के द्वारा संचालित हो रहा है। इस पूरे मामले में जिलाधिकारी ने कहा कि जैसे ही हमें आदेश मिलेता है, इस पर कार्रवाई होगी। दरअसल, पूर्व एमएलसी इकबाल उर्फ हाजी इकबाल के ऊपर खनन के जो केस चल रहे हैं, उसमें मोहम्मद इकबाल फरार है। जबकि उसके बेटे जेल में हैं। हाजी इकबाल का अभी तक कुर्क पता नहीं चला है कि वह किस देश में है। जांच एजेंसी ईडी मोहम्मद इकबाल की जमीन और मकान कुर्क कर

चुकी है। इकबाल की ग्लोबल यूनिवर्सिटी की 4440 करोड़ की बिल्डिंग को अटैच करने के बाद कुर्की की कार्रवाई की जाएगी। जिलाधिकारी डॉ.दिनेश चंद्र ने बताया कि मुख्यमंत्री के सख्त आदेश हैं कि जो आपराधिक किस्म के लोग हैं या जिन्होंने गुंडागर्दी करके किसी प्रकार की संपत्ति अर्जित की है, उस पर कार्रवाई करे। डीएम ने कहा कि हाजी इकबाल उत्तर प्रदेश के माफियाओं की श्रेणी में है, जिस पर लगातार कार्रवाई की जा रही है। जो पुराने गैंगस्टर के मामले थे या अन्य मामले थे, उसकी संबंधित न्यायालय को रिपोर्ट भेजी गई है। उसमें 506 करोड़ की संपत्ति को न्यायालय के अंतर्गत भेजा गया है, एक दो और प्रकरण हैं, उसकी सुनवाई की जा रही है। जिलाधिकारी ने कहा कि ईडी द्वारा जनपद स्तर से, पुलिस स्तर से, राज्य विभाग से जो संबंधित अभिलेख मांगे गए थे, उन्हें समय से पहुंचाया गया है, जिसके आधार पर ईडी ने कार्रवाई की है। जैसे ही हमें आदेश मिलेगा, उस पर निरंतर कार्रवाई की जाएगी।

नीट को लेकर उबाल....दिल्ली से लेकर राजस्थान तक एनएसयूआई सड़कों पर

नई दिल्ली। (एजेंसी)

देश भर में नीट यूजी 2024 परीक्षा में हुई धांधली का मामला लगातार जोर पकड़ता जा रहा है। कोटा में भी नीट यूजी परीक्षा में हुई धांधली के विरोध में रविवार को छात्र संगठन एनएसयूआई के कार्यक्रमों ने प्रदर्शन किया। एनएसयूआई के राजस्थान प्रभारी अखिलेश यादव के नेतृत्व में बड़ी संख्या में कार्यकर्ता जिला कलेक्ट्रेट पहुंचे थे, जहां प्रदर्शन के दौरान एनएसयूआई कार्यकर्ताओं

और पुलिस के बीच झड़प भी हो गई। इस बीच बैरिकेट्स लांचते समय धक्का मुक्का होने पर पुलिस ने एनएसयूआई कार्यकर्ताओं को लाठियां भोजकर दूर खदेड़ दिया। एनएसयूआई राजस्थान प्रभारी यादव का कहना है कि एनएसयूआई नीट परीक्षा में धांधली को लेकर देश भर में धरना प्रदर्शन कर रही है। हमारी मांग है कि नीट परीक्षा रद्द की जाए और इसकी सीबीआई जांच कराई जाए। पूरे देश भर में नीट परीक्षा को लेकर बवाल मचा हुआ है, केंद्रीय शिक्षा

मंत्रि धर्मेंद्र प्रधान कहते हैं कि पेपर लीक नहीं हुआ है। साधारण और मध्यम परिवारों के लोगों के साथ यह बहुत बड़ा कुठाराघात है। एनटीई के खिलाफ मशाल मार्च निकालने और नीट यूजी की फिर से परीक्षा और सीबीआई जांच की मांग को लेकर एनएसयूआई के सैकड़ों छात्र और कार्यकर्ता दिल्ली में अपने कार्यालयों के बाहर इकट्ठा हुए। एनएसयूआई नेताओं और कार्यकर्ताओं को रोकने के लिए पुलिस बल और बैरिकेटिंग लाई गई थी। मशाल धामे एनएसयूआई

के राष्ट्रीय अध्यक्ष वरुण चौधरी ने एनटीई, शिक्षा मंत्रालय और मोदी सरकार के खिलाफ नारेबाजी की। चौधरी ने कहा कि यह 24 लाख छात्रों के भविष्य का सवाल है। गुजरात के गोधरा में कई तरह की अनियमितताएं पाई गईं और कुछ लोगों को गिरफ्तार भी किया गया। यह सब पीएम मोदी के गुजरात में हुआ। इसके पहले पटना में गिरफ्तारियां हुई थीं। वहीं दिल्ली में ऑल इंडिया स्टूडेंट्स एसोसिएशन (आइशा) ने नीट 2024 के दौरान राष्ट्रीय परीक्षण

एजेंसी (एनटीई) द्वारा कथित भ्रष्टाचार और कुप्रबंधन के विरोध में 19 और 20 जून को छात्रों की राष्ट्रीय हड़ताल की घोषणा की है। आइशा दिल्ली राज्य सचिव नेहा ने केंद्रीय शिक्षा मंत्री धर्मेंद्र प्रधान को मुद्दे पर चुप्पी की आलोचना करते हुए छात्रों और माता-पिता की दुर्दशा बताई, जो रहत की तलाश में हैं। जेएनयूएसयू अध्यक्ष धर्मंजय ने एनटीई की निंदा करते हुए नीट 2024 की अनियमितताओं को एक गहरे रणनीतिक समस्या का लक्षण बताया।

भ्रष्टाचार प्रतियोगिता में & भ्रष्टाचार की जानकारी देने

National Rights Group
Youtube Channel

krantisamay@gmail.com

9879141480

fight against corruption india

भारत में भ्रष्टाचार
के खिलाफ लड़ाई